

કપડવણજ કેળવણી મંડળ

Affordable Education For All

પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

KAPADWANJ
KELAVANI
MANDAL

શિક્ષા • સંસ્કાર • સેવા • સહયોગ
સ્થાપના વર્ષ - ૧૯૪૦

કપડવંજ કેળવણી મંડળની વિવિધ સંસ્થાઓમાં ભવ્ય ચિત્ર સ્પર્ધાનું આયોજન



કપડવંજ કેળવણી મંડળ સંચાલિત શ્રી શંકરલાલ હરજીવનદાસ શાહ સાંસ્કૃતિક કેન્દ્રના ઉપક્રમે તા.૧૮-૧૨-૨૦૨૧ના રોજ ચિત્ર તથા રંગપૂરણી સ્પર્ધાનું આયોજન કરવામાં આવ્યું હતું. આ ચિત્ર તથા રંગ પૂરણી સ્પર્ધામાં કેળવણી મંડળની વિવિધ સંસ્થાઓના ૧૮૭૦ જેટલા વિદ્યાર્થીઓએ ભાગ લીધો હતો. જેમાં ધોરણ પ્રમાણે ૫ વિભાગો રાખવામાં આવ્યાં હતાં. પ્રથમ ૩ વિભાગમાં બાળકો માટે રંગપૂરણી તથા ૪ અને ૫ વિભાગમાં આપેલ વિષય પર બાળકોએ ચિત્ર દોરી રંગ પૂર્યાં હતાં. આ સ્પર્ધાનું ઉદ્ઘાટન વિવિધ સંસ્થાઓમાં એક જ સમયે રાખેલ હતું. એક સાથે ૪ જગ્યા પર મંડળના હોદ્દેદારો, કારોબારી સભ્યો તથા આજીવન સભ્યોએ દીપ પ્રાગટ્ય કરી સ્પર્ધાની શરૂઆત કરી હતી. સાંસ્કૃતિક કેન્દ્રના મુખ્ય દાતા સ્વ. યોગેન્દ્રભાઈ શંકરલાલ શાહ અને ઈન્દુમતિ બેનના સૌજન્યથી આ સ્પર્ધા શરૂ કરવામાં આવી હતી. ઉદ્ઘાટન પ્રસંગનું એક સાથે ઝુમ ઓપ્લીકેશન દ્વારા લાઈવ પ્રસારણ કરાયું હતું. જેમાં ઈન્દુમતિબેન તેમના પુત્ર સંજયભાઈ તથા પરિવારે જોડાઈ શુભેચ્છાઓ પાઠવી હતી. દરેક વિભાગમાં ૧ થી ૫ વિજેતાઓને ઈનામો આપવામાં આવશે, ભાગ લેનાર દરેકને સર્ટિફિકેટ આપવામાં



@kkm1940

Click on the above icons to know more about KKM



www.kkmtrust.org



KAPADWANJ
KELAVANI
MANDAL

શિક્ષા • સંસ્કાર • સેવા • સહયોગ
સ્થાપના વર્ષ - ૧૯૪૦

પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

આવશે અને વિજેતા વિદ્યાર્થીઓ માટે એક વર્કશોપનું પણ આયોજન કરવામાં આવશે. આ વર્ષની જેમ દર વર્ષે ડિસેમ્બર મહિનામાં આ સ્પર્ધાનું આયોજન કરવામાં આવશે. આ સ્પર્ધાનો મુખ્ય ઉદ્દેશ કપડવંજ અને આજુબાજુના વિસ્તારના બાળકોમાં રહેલી પ્રતિભા બહાર લાવવાનો તથા તેમને જિલ્લા, રાજ્ય અને રાષ્ટ્રીયકક્ષા સુધી પહોંચાડવાનો છે. આ સ્પર્ધાનું આયોજન મંડળમાં પુજાબેન આચાર્ય તથા ચિત્ર શિક્ષક દિલીપભાઈ ભાવસારે મંત્રી અનંતભાઈ શાહના માર્ગદર્શન હેઠળ કર્યું હતું. તથા ઉદ્ઘાટક સંસ્થાઓના વડા, આચાર્યઓ તથા શિક્ષકમિત્રોએ સાથ આપી સ્પર્ધાને સફળ બનાવી હતી.



પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

કપડવંજ કેળવણી મંડળ દ્વારા ઓપન બેડમિન્ટન સ્પર્ધાનું આયોજન

કપડવંજ કેળવણી મંડળ દ્વારા તા.૨૨ થી ૨૫ ડિસેમ્બર, ૨૦૨૧ દરમિયાન ઓપન બેડમિન્ટન સ્પર્ધાનું આયોજન કરવામાં આવ્યું હતું. આ સ્પર્ધા સ્વ.ડૉ. પીનાકીન ડી. શાહની સ્મૃતિમાં દર વર્ષે કરવામાં આવે છે. કુલ ૫ વિભાગમાં ૪૦૦ જેટલા રમતવીરોએ આ સ્પર્ધામાં ભાગ લીધો હતો. આ સ્પર્ધાનું ઉદ્ઘાટન કોલેજ કેમ્પસ સ્થિત શ્રી પ્રદીપ પરીખ તથા દાણી ફાઉન્ડેશન બેડમિન્ટન હોલ ખાતે ૨૨-૧૨-૨૦૨૧ ના રોજ રાખવામાં આવ્યું હતું. જેમાં મંડળના હોદ્દેદારો અનંતભાઈ શાહ, નીલાબેન પંડ્યા, ગોપાલભાઈ શાહ તથા સ્પર્ધાના દાતાશ્રી પરાગભાઈ શાહ અને પુનમબેન શાહ ઉપસ્થિત રહ્યાં હતાં. મંડળના મંત્રી અનંતભાઈ શાહ દ્વારા રમતવીરોને બેડમિન્ટન રમતમાં આગળ વધવા માર્ગદર્શન આપવામાં આવ્યું હતું અને જણાવ્યું હતું કે મંડળ દ્વારા સ્થાપિત બેડમિન્ટન કોર્ટનો ઉપયોગ કપડવંજના રમતવીરો કરે અને આગળ વધે તથા તે રાજ્ય અને રાષ્ટ્રીય કક્ષા સુધી પહોંચે તેવો મંડળનો આશય છે.





@kkm1940

Click on the above icons to know more about KKM



www.kkmtrust.org



KAPADWANJ
KELAVANI
MANDAL

શિક્ષા • સંસ્કાર • સેવા • સહયોગ
સ્થાપના વર્ષ - ૧૯૪૦

પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

શાહ કે.એસ.આર્ટ્સ એન્ડ વી.એમ. પારેખ કોમર્સ કોલેજ

કોલેજના વિદ્યાર્થીઓ માટે સ્પોકન ઇંગ્લીશ કોર્સની શરૂઆત



શાહ કે. એસ. આર્ટ્સ એન્ડ વી. એમ. પારેખ કોમર્સ કોલેજ, કપડવંજ ખાતે સ્પોકન ઇંગ્લિશ સર્ટિફિકેટ કોર્સની શરૂઆત કરવામાં આવી. કોલેજના આચાર્ય ડૉ. ગોપાલ શર્માએ આ સર્ટિફિકેટ કોર્સની જરૂરિયાત સંદર્ભે કહ્યું હતું કે કોલેજમાં ગ્રામ્ય વિસ્તારના વિદ્યાર્થીઓમાં અંગ્રેજી ભાષા પરનું પ્રભુત્વ વધે તથા સાંપ્રતના સ્પર્ધાત્મક યુગમાં અંગ્રેજી ભાષાનું શિક્ષણ મહત્વપૂર્ણ હોવાથી વધુમાં વધુ વિદ્યાર્થીઓ સરળતાથી અંગ્રેજી સમજી અને બોલી શકે તે હેતુસર કોલેજમાં છ માસની અવધિ ધરાવતો સ્પોકન ઇંગ્લિશ સર્ટીફિકેટ કોર્સ શરૂ કરવામાં આવેલ છે તથા વધુમાં વધુ વિદ્યાર્થીઓ આ કોર્સમાં જોડાઈ પોતાની

શૈક્ષણિક કારકિર્દીને વધુ ઉજ્જવળ બનાવે તેવી અપીલ પણ કરી હતી. કોર્સના કન્વીનર ડૉ. નરેન્દ્રપાલ સિંહ પવારે સ્પોકન ઇંગ્લિશ સર્ટીફિકેટ કોર્સની રૂપરેખા તથા આયોજન વિશે ઉપસ્થિત સૌને માહિતગાર કર્યા હતા.

અર્થશાસ્ત્ર વિષયના પ્રો.ભાર્ગવ મહેતા લિખિત 'ગુજરાતનું અર્થતંત્ર' પુસ્તકનું વિમોચન



શાહ કે. એસ. આર્ટ્સ એન્ડ વી. એમ. પારેખ કોમર્સ કોલેજના અર્થશાસ્ત્ર વિષયના પ્રો.ભાર્ગવ મહેતા લિખિત 'ગુજરાતનું અર્થતંત્ર' પુસ્તકનું વિમોચન કોલેજના સમગ્ર સ્ટાફ પરિવારના સહયોગથી ગુજરાતી વિષયના પ્રોફેસર અને સ્ટાફ પ્રતિનિધિ ડૉ.એલ.પી.વાણકર ના હસ્તે યોજાયું હતું. સમારોહની શરૂઆતમાં આચાર્યશ્રી ડૉ.ગોપાલ શર્મા તથા સ્ટાફ પ્રતિનિધિ ડૉ.જે.બી.બોડાત અને ડૉ.એલ.પી.વાણકરે સમગ્ર સ્ટાફ વતીથી પુષ્પગુચ્છ અર્પણ કરી, શાલ ઓઢાડીને પ્રો.મહેતાનું સન્માન કર્યું હતું. પુસ્તક વિશે માહિતી આપતાં પ્રો.ભાર્ગવ મહેતાએ જણાવ્યું કે આ પુસ્તકમાં ગુજરાતની કુદરતી સંપત્તિ, દરિયાકાંઠાની વિકાસ યોજનાઓ, કલ્પસર યોજના, લોકભારતી સણોસરા, કચ્છ લઘુ ઉદ્યોગ, જળ સમસ્યા તેમજ વાઈબ્રન્ટ ગુજરાત સમિટ વગેરેનું માહિતીસભર વિશ્લેષણ છે. તેથી નવા અમલમાં આવેલ અભ્યાસક્રમ માટે વિદ્યાર્થીઓ અને અધ્યાપકોને ખૂબ જ ઉપયોગી બનશે. અધ્યક્ષીય ઉદબોધનમાં આચાર્યશ્રી ડૉ.ગોપાલ શર્માએ પ્રો.મહેતાની એકેડેમિક સિદ્ધિને બિરદાવી અભિનંદન પાઠવ્યા હતા. પુસ્તક વિમોચન કરી ડૉ.એલ.પી.વાણકરે સમગ્ર સ્ટાફ વતી અભિનંદન પાઠવી, ઉત્તરોત્તર તેમના વધારે પુસ્તકો પ્રકાશિત થાય અને સંશોધનલક્ષી કાર્યમાં પણ સફળ થાય, તે માટે શુભેચ્છા પાઠવી હતી. અર્થશાસ્ત્ર વિભાગના અધ્યક્ષ ડૉ.રીટાબેન રાણાએ પોતાના વિભાગના પ્રોફેસર દ્વારા થયેલ એકેડેમિક કાર્યને બિરદાવી અભિનંદન પાઠવ્યા હતા. કાર્યક્રમનું સંચાલન સ્ટાફ પ્રતિનિધિ ડૉ.જે.બી.બોડાતે અને આભારદર્શન ડૉ.મયંકભાઈ પટેલે કર્યું હતું. પુસ્તક વિમોચનમાં સર્વ અધ્યાપકો અને વહીવટી સ્ટાફના તમામ કર્મચારીઓ હાજર રહ્યાં હતાં.

પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

શ્રી સી. એન. વિદ્યાલય

ડૉ. આંબેડકરને શ્રદ્ધાંજલી કાર્યક્રમ



શ્રી સી.એન.વિદ્યાલય કપડવંજમાં ૬ ડિસેમ્બરના રોજ ભારત રત્ન ડૉ. બાબા સાહેબ આંબેડકરના દ્વિમા નિર્વાણ દિન નિમિત્તે શ્રદ્ધાંજલિ કાર્યક્રમનું આયોજન કરવામાં આવ્યું હતું. કાર્યક્રમની શરૂઆતમાં આચાર્ય શ્રી પી.બી.પટેલ સાહેબે ડૉ.બાબા સાહેબના ફોટાને પુષ્પમાળા અર્પણ કરીને પ્રસંગોચિત ઉદબોધન કર્યું હતું. શ્રદ્ધાંજલિના ભાગ રૂપે વક્તૃત્વ સ્પર્ધાનું આયોજન કરવામાં આવ્યું હતું. જેમાં મોટી સંખ્યામાં વિદ્યાર્થીઓએ ભાગ લીધો હતો. ભાગ લેનાર વિદ્યાર્થીઓને શ્રી કે. એમ. મોઢેરા સાહેબ દ્વારા ઈનામો આપવામાં આવ્યાં હતાં. જેમાં પ્રથમ નંબરે આવનાર વિદ્યાર્થી દ્રષ્ટિ મનોજકુમાર ત્રિવેદી, ધોરણ ૧૦ને ₹ ૧૦૦૦, બીજા નંબરે આવનાર અલ્ફ્રેજુદીન નજીમુદ્દી સૈયદને ₹ ૫૦૦ તથા ત્રીજા નંબરે આવનાર બે વિદ્યાર્થી જ્યોતિકા સુભાષભાઈ સોની, ધોરણ ૧૨ તથા રેણુકા પ્રવીણભાઈ રોહિત ધોરણ ૧૨ ને ₹ ૨૫૦-૨૫૦ આપવામાં આવ્યાં હતાં તથા ભાગ લેનાર તમામને આશ્વાસન ઈનામો આપવામાં આવ્યાં હતાં. શ્રી.એસ.ટી.દવલા તથા શ્રી જે.આર.મકવાણા સાહેબે નિર્ણાયક તરીકે સેવાઓ આપી હતી. કાર્યક્રમને સફળ બનાવવામાં શ્રી એચ.એચ.પરમાર, શ્રી નિલેશભાઈ સોલંકી તથા એ.બી.પંચાલ સાહેબે પોતાનું યોગદાન આપ્યું હતું. કાર્યક્રમનું સંચાલન ઈંગ્લિશ ટીચર શ્રી ઉર્મિલાબેન વસાવાએ કર્યું હતું.



@kkm1940

Click on the above icons to know more about KKM



www.kkmtrust.org

પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)



શ્રી માણેકલાલ દેસાઈ કિશોર મંદિર

માનનીય શ્રી નરેન્દ્રભાઈ મોદીને સંબોધિત પત્ર લેખન સ્પર્ધા



આઝાદીના અમૃત મહોત્સવની ઉજવણીના ભાગરૂપે ભારતીય ટપાલ વિભાગ દ્વારા માનનીય શ્રી નરેન્દ્રભાઈ મોદીને સંબોધિત પત્ર લેખન સ્પર્ધા યોજાઈ હતી. જેમાં શાળાના ધોરણ ૪ થી ૮ ના કુલ ૧૯૩ બાળકોએ ભાગ લીધો હતો. આ સ્પર્ધાના બે વિષયો હતા. (૧) સ્વતંત્ર સંગ્રામના નાયકો (૨) ૨૦૪૭ના વરસનું મારા સ્વપ્નનું ભારત. આ બે વિષયમાંથી કોઈ પણ એક વિષય પર પોસ્ટકાર્ડની એક બાજુ પોતાના વિચારો લખવાના હતા. આ સ્પર્ધાથી બાળકોને પોસ્ટ ઓફિસ વિશે, અને ભુલાઈ ગયેલા સંદેશા વ્યવહારના ઓછી કિંમતના સાધન વિશે તેમજ પત્ર કેવી રીતે લખાય તેની માહિતી મળી શકશે. આજના મોબાઈલ યુગમાં મોબાઈલ વગર પણ એકબીજા સાથે વાતચીત થઈ શકે તેવું સુંદર કૌશલ્ય પત્ર લેખન દ્વારા પ્રાપ્ત કરી શકશે. આમ આપણા લોકલાડીલા વડાપ્રધાનને શાળાના ૧૯૩ બાળકો દ્વારા લખેલા પત્ર મળશે.

ચિલ્ડ્રનસ યુનિવર્સિટી ગાંધીનગર દ્વારા તાલીમ

ચિલ્ડ્રનસ યુનિવર્સિટી, ગાંધીનગર વિધાનિકેતન વિભાગ દ્વારા ત્રિદિવસીય શિક્ષક પ્રશિક્ષણ વર્ગનું સાણંદ તાલુકાના બોપલ ગામ પાસે સંસ્કારધામ કેમ્પસમાં આયોજન કરેલું હતું. જેમાં ગુજરાતી, અંગ્રેજી અને સામાજિક વિજ્ઞાન જેવા વિષયોમાં નિષ્ણાતો દ્વારા સુંદર માહિતી આપીને વિષયોમાં તરબોળ કરાયાં હતાં. આ તાલીમમાં શાળાના કુલ ચાર શિક્ષકો ગયાં હતાં. ગુજરાતીમાં પાયલબેન, અંગ્રેજીમાં ગુલામ હૈદર, સામાજિક વિજ્ઞાનમાં હીનાબેન અને કિરપાલસિંહે ભાગ લીધો હતો. શિક્ષકોએ વિષયોની ઊંડી માહિતી સાથે પ્રમાણપત્ર પણ પ્રાપ્ત કર્યું હતું.

ધોરણ ૬ ની પ્રાથમિક શિષ્યવૃત્તિ પરીક્ષા [PSE] નું ઝળહળતું પરિણામ

રાજ્ય પરીક્ષા બોર્ડ દ્વારા ધોરણ ૬ ના વિદ્યાર્થીઓની ૨૦૨૧ માં લેવાયેલ પરીક્ષાનું પરિણામ જાહેર થતા હર્ષ અને ગૌરવ સાથે ઉલ્લેખનીય બાબત છે કે કપડવંજ તાલુકામાંથી માત્ર ચાર વિદ્યાર્થીઓએ મેરીટમાં સ્થાન મેળવ્યું છે. જેમાં મા.દે.કિશોર મંદિર શાળાના ત્રણ વિદ્યાર્થીઓએ સ્થાન પ્રાપ્ત કર્યું છે. જેમાં પટેલ મૈત્રી સુહાગભાઈ, રીઝાબાનુ વસીમમિયા શેખ, નિયતિ હિતેશકુમાર સોનીનો સમાવેશ થાય છે. આ ત્રણેય વિદ્યાર્થીનીઓને શાળા પરિવારે આનંદ સહ અભિનંદન પાઠવ્યા છે. આ વિદ્યાર્થીનીઓને રાજ્ય સરકાર દ્વારા નક્કી રૂ.૧૦૦૦/- શિષ્યવૃત્તિ નો લાભ મળશે.

પ્રતિભા

શ્રીમતી સી.ડી.ગાંધી ઇંગ્લીશ મીડીયમ સ્કૂલ

વિદ્યાર્થીઓ માટે ડિબેટ સ્પર્ધાનું આયોજન



શ્રીમતી સી. ડી. ગાંધી ઇંગ્લીશ મીડીયમ સ્કૂલમાં ૨૦મી ડિસેમ્બર સોમવારના રોજ એક ડિબેટ સ્પર્ધાનું આયોજન કરવામાં આવ્યું હતું. સ્પર્ધાનો વિષય 'Schools of future will have no books and no teachers' હતો. જેમાં ધોરણ ૯ અને ૧૦ ના વિદ્યાર્થીઓએ ભાગ લીધો હતો. આ સ્પર્ધાનો મુખ્ય હેતુ વિદ્યાર્થીઓ જાહેરમાં પોતાના મંતવ્યોને રજૂ કરી શકે તે હતો. ભાગ

લેનાર વિદ્યાર્થીઓએ ખૂબ જ સારી રીતે પોતાના વિચારો અને મંતવ્યને પ્રસ્તુત કર્યા હતાં. એ જ દિવસે ધોરણ ૯ ના વિદ્યાર્થીઓએ 'Human rights' અને 'Conservation of energy' ના મહત્વને દર્શાવતી સ્કીટ પણ રજૂ કરી હતી.

ગીતા જયંતીની ઉજવણી



શ્રીમતી સી. ડી. ગાંધી ઈ. મી. સ્કૂલમાં તા.૧૪/૧૨/૨૦૨૧ મંગળવારના રોજ “ગીતા જયંતિ” ની ઉજવણી કરવામાં આવી હતી. કૃષ્ણ ભગવાને અર્જુનને કુરુક્ષેત્રમાં આપેલ ઉપદેશ એટલે કે શ્રીમદ્ ભાગવત ગીતાને નાટ્યકૃતિ દ્વારા રજૂ કરવામાં આવેલ હતી. જેમાં વિદ્યાર્થીઓ કૃષ્ણની મધુરાષ્ટકથી કાર્યક્રમની શરૂઆત કરી હતી. તેમાં શ્રીમદ્ ભાગવત ગીતાનો મહત્વપૂર્ણ શ્લોકનું પઠન સમજૂતી સહ કરવામાં આવ્યું હતું. બધાંજ વિદ્યાર્થીઓએ ખુબ જ ઉત્સાહપૂર્વક ભાગ લીધો હતો. કાર્યક્રમની પૂર્ણાહુતિ અહ્યુતાષ્ટકથી કરવામાં આવી હતી.